



മന്ത്രിസഭ

എണ്ണ വാതക രംഗത്ത് ഇന്ത്യ ബെലാറസ് ധാരണാപത്രം

Posted On: 27 SEP 2017 2:31PM by PIB Thiruvananthpuram

എണ്ണ വാതക രംഗത്ത് ഇന്ത്യയും ബെലാറസും തമ്മിൽ ഒപ്പുവച്ച ധാരണാപത്രത്തിന് പ്രധാനമന്ത്രി ശ്രീ. നരേന്ദ്ര മോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭാ യോഗം മുന്നകാല പ്രാബല്യത്തോടെ അംഗീകാരം നൽകി. ബെലാറസ് പ്രസിഡന്റ് ഇന്ത്യ സന്ദർശിച്ച വേളയിൽ ഈ മാസം 12 നാണ് ധാരണാപത്രം ഒപ്പുവച്ചത്.

ഇന്ത്യയും ബെലാറസും തമ്മിലുള്ള ഉഭയകക്ഷി ബന്ധം പരിപോഷിപ്പിക്കുന്നതിന് പുറമെ, എണ്ണ പ്രകൃതിവാതക രംഗത്ത് ഇരു രാജ്യങ്ങളും തമ്മിലുള്ള സാമ്പത്തിക, വാണിജ്യ സഹകരണം വർദ്ധിക്കാനും ലക്ഷ്യമിട്ടിട്ടുള്ളതാണ് ധാരണാപത്രം. ഇത് പ്രകാരം ഇന്ത്യയിൽ പാകമായ എണ്ണ പാടങ്ങളു് വികസിപ്പിക്കുക, എണ്ണ പര്യവേഷണം വർദ്ധിപ്പിക്കുക, സാങ്കേതിക കൈമാറ്റം, ശേഷി വികസനം തുടങ്ങിയ മേഖലകളിൽ സഹകരണം യാഥാർത്ഥ്യമാക്കാൻ ഇരു കൂട്ടരും യത്നിക്കും.

ഒപ്പിട്ട തീയതി മുതൽ മൂന്ന് വർഷമാണ് ധാരണാപത്രത്തിന്റെ കാലാവധി.

(Release ID: 1504261) Visitor Counter : 2

This link will take you to a webpage outside this websiteinteractive page. Click OK to continue.Click Cancel to stop : www.pib.nic.in

